

Visit of Minister of State for External Affairs, Smt. Meenakshi Lekhi to Colombia and New York (4-9 September 2021)

September 02, 2021

విదేశీ వ్యవహారాల సహాయ మంత్రి శ్రీమతి మీనాక్షి లేఖి కొలంబియా మరియు న్యూయార్క్ పర్యటన (4-9 సెప్టెంబర్, 2021)

సెప్టెంబర్ 02, 2021

1. విదేశీ వ్యవహారాల సహాయ మంత్రి (ఎంఓఎస్) శ్రీమతి మీనాక్షి లేఖి 2021 సెప్టెంబర్ 4-9 తేదీల్లో కొలంబియా మరియు న్యూయార్క్ లో అధికారిక పర్యటన జరపనున్నారు. సహాయ మంత్రిగా ఆమె జరపనున్న తొలి పర్యటన ఇది.
2. సెప్టెంబర్ 4-6 తేదీల్లో తన కొలంబియా పర్యటన సందర్భంగా, కొలంబియా అత్యున్నత నాయకత్వాన్ని ఎంఓఎస్ కలుసుకుంటారు అలాగే కొలంబియా ఉపాధ్యక్షురాలు మరియు విదేశాంగ మంత్రి Ms. మార్టా ల్యూసియా ర్యామిరెజ్ తో ద్వైపాక్షిక చర్చలను నిర్వహిస్తారు. పరస్పర ప్రయోజనం కలిగిన ప్రాంతీయ మరియు అంతర్జాతీయ అంశాలపై వారు తమ అభిప్రాయాలను పంచుకుంటారు. కొలంబియాలో కార్యకలాపాలు నిర్వహిస్తున్న దిగ్గజ భారతీయ కంపెనీల ప్రతినిధులు అలాగే ఆ దేశంలో నివసిస్తున్న భారతీయ పౌరులతో కూడా ఆమె మాట్లాడతారు.
3. 2019లో భారత్ మరియు కొలంబియా తమ దౌత్య సంబంధాలకు 60వ వార్షికోత్సవాన్ని జరుపుకున్నాయి. లాటిన్ అమెరికాలో భారత్ కు అత్యంత ముఖ్యమైన భాగస్వామిగా కొలంబియా నిలుస్తోంది అలాగే కొలంబియాతో మన సంబంధాలు, ముఖ్యంగా ఆర్థిక మరియు వాణిజ్య రంగాల్లో అంతకంతకూ విస్తరిస్తున్నాయి. 2020-21 ఆర్థిక సంవత్సరంలో కొలంబియాతో మన ద్వైపాక్షిక వాణిజ్యం 2.27 బిలియన్ డాలర్లుగా నమోదైంది, 2019-20లో నమోదైన 1.85 బిలియన్ డాలర్లతో పోలిస్తే, కోవిడ్-19 మహమ్మారి కారణంగా అనేక ఆటంకాలు నెలకొన్నప్పటికీ ఇరు దేశాల మధ్య ద్వైపాక్షిక వాణిజ్యం 2020-21లో గణనీయంగా పుంజుకోవడం విశేషం.
4. మన ద్వైపాక్షిక సంబంధాల్లో పురోగతిని సమీక్షించడానికి అలాగే ఈ ముఖ్యమైన భాగస్వామ్యాన్ని మరింత పెంపొందించుకోవడం మరియు బలోపేతం చేసుకోవడానికి ఎంఓఎస్ జరపబోయే కొలంబియా పర్యటన ఒక

అవకాశాన్ని అందించనుంది. 2018 అక్టోబర్లో చివరిసారిగా కొలంబియాలో భారతీయ మంత్రి పర్యటన చోటుచేసుకుంది. విదేశీ వ్యవహారాల సహాయ మంత్రి జనరల్ (రిటైర్డ్) వి.కె. సింగ్ అప్పట్లో కొలంబియాలో అధికారిక పర్యటన జరిపారు.

5. సెప్టెంబర్ 7-9 తేదీల్లో తన న్యూయార్క్ పర్యటన సందర్భంగా, ఐర్లాండ్ అధ్యక్షతన 2021 సెప్టెంబర్ 8న 'ఐక్యరాజ్యసమితి (యూఎన్) శాంతి పరిరక్షణ కార్యకలాపాలు' అనే అజెండా అంశం కింద 'పరివర్తనాలు'పై నిర్వహించనున్న బహిరంగ చర్చలో ఎంఓఎస్ భారత్ తరపున ప్రాతినిధ్యం వహిస్తారు. సీనియర్ యూఎన్ అధికారులతో ఆమె సమావేశం అయ్యే అవకాశం ఉంది అలాగే భారత్ 75వ స్వాతంత్ర్య దినోత్సవాన్ని పురస్కరించుకుని నిర్వహిస్తున్న 'ఆజాదీకా అమృత మహోత్సవ్' ఉత్సవాల్లో భాగంగా న్యూయార్క్లోని భారతీయ పౌరులతో కూడా ఆమె సంభాషించనున్నారు.

న్యూఢిల్లీ

సెప్టెంబర్ 02, 2021

DISCLAIMER: This is an approximate translation. The original is available in English on MEA's website and may be referred to as the official press release.